

બે સંસ્કૃત સ્તવન

-સં. મુનિ ધર્મકીર્તિવિજય

ફુટકર હસ્તલિખિત પત્રોમાંથી પ્રાપ્ત થયેલાં બે સંસ્કૃત સ્તવનો યથામતિ સંપાદિત કરીને અત્રે રજૂ કરવામાં આવે છે । બેમાં પ્રથમ સ્તવન આદિનાથ ભગવાનનું છે, જેના પ્રણેતા વાચક હેમહંસ ગણિ છે । આ સ્તવનમાં માત્ર અકારાન્ત પદો-વર્ણો જ છે, અને છતાં તેની સરલતા નોંધપાત્ર છે.

બીજું પાર્શ્વનાથ સ્તવન છે । તેની પાંચમી કડીમાં 'જયસાર' એવો નિર્દેશ છે, તે તેના કર્તાનો નિર્દેશ હોવાનું જણાય છે. । ૩-૪ કડીમાં પાર્શ્વનાથ ભગવાનને ક્રમશઃ નવે ગ્રહોના રૂપમાં વર્ણવ્યા છે, તે ધ્યાન ઝેંચનારી વાચક છે ।

શ્રી આદિનાથસ્તવનમ્

નાથિનામનરનાથચન્દનમ્ ।

પાપતાપશમનાથચન્દનમ્ ॥

કેવલાક્ષરપદાસિહતવે ।

કેવલાક્ષરપદૈરહં સ્તુવે ॥ ૧ ॥

અમલતમકમલકલનયનકરચરણકં

સકલકરધવલકરવદનમપગતમલમ્ ।

ભરતવરભરતધરજનકમઘભરહરં ।

પ્રથમમનવરતમવનમત શમદમધરમ્ ॥૨॥

પ્રણયનતસદશશતનયનધરસદમર-

પ્રતતતતકનકમયકમલગતપદતલમ્ ।

અપરમતગહનવનદહનવનદવસમં ।

પ્રથમમનવરતમવનમત શમદમધરમ્ ॥૩॥

ભવનવનગગનતલસદનસદમરસદઃ-

પ્રસરપરસનવરસરચનનવનવનવમ્ ।

દધતમલમમલમપશકલજગદવગમં

પ્રથમમનવરતમવનમત શમદમધરમ્ ॥ ૪ ॥

रुजतमयकलशशरदमलजलधरशस्त-

प्रगतमलधवलकरगगनगजसयशसम् ।

अचलतरपरमपदलनयकरमरजसं

प्रथममनवरतमवनमत शमदमधरम् ॥५॥

कमलभवकमलशयनगरहरशरभव-

प्रवरलसदमरमददमनपरमदनहम् ।

समसमवसरणवरवरणगतमतमसं

प्रथममनवरतमवनमत शमदमधरम् ॥ ६ ॥

प्रबलतमजवनगमपवनपरवशचलत्-

फलददलचपलतरकरणहयवशकरम् ।

प्रणतजनजननजरमरणभवभयहरं

प्रथममनवरतमवनमत शमदमधरम् ॥७॥

स्वजनधनकनकहयपदगमदकलगज-

त्यजनपरमवतमसहरणदशशतकरम् ।

करणरणरणकभरशरभनवजलधरं

प्रथममनवरतमवनमत शमदमधरम् ॥ ८ ॥

चरणसरवकरणगतदशकहतहयवचः-

प्रकटकरवचनमयसमयधरणधरम् । *

सततमशरणकजनशरणपदशतदलं

प्रथममनवरतमवनमत शमदमधरम् ॥ ९॥

असमशमभवनसमशमहयवनमहं

कलहवनदहनशमसजलनवजलधरम् ।

कपटनटनटनसमघटनभवगतसं

प्रथममनवरतमवनमत शमदमधरम् ॥ १० ॥

कलशयवचमरशरमकरवररथपद-

ध्वजनपदकमलतलललनरतशतमखम् ।

डमरभरगरलधरहननवनधरसखं

प्रथममनवरतमवनमत शमदमधरम् ॥ ११ ॥

नरकगजकलभदलदलनखरनखरख-

प्रखरगजमथनसममचलपदपथरथम् ।

तमनवमनवमरससवनगतमलचयं

प्रथममनवरतमवनमत शमदमधरम् ॥ १२ ॥

श्रीसोमसुन्दरगरिमन्दिरसुमुनिसुन्दरपूजितं

श्रीआदिनाथं गुणसनाथं य इति विनुवति सन्ततम् ।

तेनाशुभासुरनरसुरसुरराजपदवी लभ्यते

क्रमतोऽपि विमला मुक्तिकमलाकामिनी परिभ्यते ॥ १३ ॥

इति श्रीयुगादिस्तवनम् ।

महोपाध्यायश्रीहेमहंसगणिकृतम् ।

सुन्दरदेवगणिलिखितम् ।

श्री पार्श्वनाथलघुस्तवनम्

धर्ममहारथसारथिसारम् । सरससुकोमलवचनविचारम् ।

सुचरितसलिलासारम् । सिद्धिवधूवक्षःस्थलहारम् ।

केवलकमलाली[ला]गारम् । नागद्रहशृङ्गारम् ॥ १ ॥

मारविकारनिवारय(यि)तारम् । तारस्वरसुरगीताचारम् ।

क्षत्रियराजकुमारम् । स्फारफणावलिमण्डलधारम् ।

कारंकारं विनयमपारम् । वन्दे देवमुदारम् ॥ २ ॥

दिवसपतिः प्रतिभयनिस्तारी । चन्द्रश्चारुकलाविस्तारी ।

मङ्गलउदयाकारी । किं च बुधः सुधियामुपकारी ।

सुद्धगुरुरामयदोषनिवारी । शुक्रो विक्रमकारी ॥ ३ ॥

कामितमशनैः शनिराधत्ते । राहुर्बाहुबलं बहु दत्ते ।
 केतुः कीर्तिसुखाय । तेषां ये जगदीश भवन्तं ।
 वामानन्दनमतिशयवन्तम् । मनसि नयन्ति चिराय ॥ ४ ॥
 चारुमहोदयरत्नकरण्डम् । भवभयसागरतरणितरण्डम् ॥
 खण्डितपरपाखण्डम् ॥ श्रीजयसारकजमार्तण्डम् ॥
 नत्वा वामासूनुमचण्डम् ॥ नन्दत यूयमखण्डम् ॥

इति श्री पार्श्वनाथलघुस्तवनम् ॥

संवत् १६८४ वर्षे कार्तिकवदि-चतुर्दशीदिने शिनीस ॥